



## FÍGGJARMÁLARÁÐIÐ

Argir tann 7. juli 2010

### Løgtingið

#### Løgtingsmál nr. xx/2010: Uppskot til løgtingslóg um broyting í løgtingslóg um áseting av skatti

#### Uppskot

til

#### løgtingslóg um broyting í løgtingslóg um áseting av skatti

##### § 1

Í løgtingslóg nr. 87 frá 1. september 1983 um áseting av skatti, sum seinast broytt við løgtingslóg nr. 170 frá 22. desember 2009, verða gjørdar hesar broytingar:

1) Í § 1, stk. 1 verður skattaskalin orðaður soleiðis:

“Galdandi frá 1. januar 2011:  
Er inntøkan minni enn kr. 30.000,- verður latið 0%.

Er inntøkan størri enn	men minni enn	verður latið	av	og av restini
kr.	kr.	kr.	kr.	
30.000	70.000	0	30.000	8,0%
70.000	140.000	2.800	70.000	19,0%
140.000	250.000	15.400	140.000	22,0%
250.000	400.000	38.500	250.000	34,0%
400.000		88.000	400.000	36,0%

Galdandi frá 1. januar 2012:

Er inntøkan minni enn kr. 30.000,- verður latið 0%.

Er inntøkan størri enn	men minni enn	verður latið	av	og av restini
kr.	kr.	kr.	kr.	
30.000	70.000	0	30.000	8,0%
70.000	140.000	2.800	70.000	19,0%
140.000	250.000	15.400	140.000	22,0%
250.000		38.500	250.000	34,0%”

## § 2

Henda lögtingslóg kemur í gildi 1. januar 2011.

### Kap. 1. Almennar viðmerkingar

#### Innleiðing:

Uppskotið er partur av uppskotinum til semju, sum er gjørd millum allar teir politisku flokkarnar um eina pensjónsnýskipan.

Víst verður til almennu viðmerkingarnar til broytingarnar í fólkapensjónini soleiðis, sum tað er greitt frá í uppskotinum hjá Almannamálaráðnum í lögtingsmáli xx/2010 Uppskot til lögtingslóg um áseting og javning av almannaveitingum.

Eisini skal uppskotið síggjast í samband við hesi lógaruppskot:

- Uppskot til lögtingslóg um almannapensjónir o.a.
- Uppskot til lögtingslóg um viðbót til ávísar pensjónistar v. fl.
- Uppskot til “lovbekendtgørelse om offentlig forsorg”
- Uppskot til lögtingslóg um broyting í lögtingslóg um arbeiðsmarknaðareftirlønargrunn

Víst verður eisini til útrokningar og viðmerkingar í frágreiðingini “Pensjónsnýskipan 2009 – Uppskot til eina haldføra pensjónsskipan fyri Føroyar”, sum er hjálagt sum skjal til lögtingsmál nr. XX/2010 “*Uppskot til lögtingslóg um XX*”.

#### Endamál við uppskotinum.

Við uppskotinum verða skattaprosentini í ásetingarlógini hækkað við einum prosent, so landsskattainntøkurnar økjast. Samstundis verður heitt á kommunurnar um at lækka kommunuskattaprosentini við einum prosent, so kommunuskattainntøkurnar lækka.

Endamálið við uppskotinum er at taka innaftur meirútreiðslurnar hjá landskassanum, sum stava frá bruttofiseringini av fólkapensjónini, og at fáa kommunurnar at lata meirinntøkurnar aftur til landskassan, sum stava frá bruttofiseringini.

Ein týðandi partur av pensjónsnýskipanini er at bruttofisera fólkapensjónsupphæddirnar. Í hesum høpi merkir bruttofisering, at fólkapensjónsupphæddirnar verða gjørdar skattskyldugar. Um einki annað verður gjørt, so minskar inntøkan hjá pensjónistum eftir skatt. Fólkapensjónsupphæddirnar verða tí hækkaðar, so at inntøkan eftir skatt verður óbroytt. Fólkapensjónsútreiðslurnar hjá landskassanum hækka tí munandi.

Bruttofiseringin førir til eitt sera stórt umbýti av inntøkum millum land og kommunur og kirkjukassar. Tá landskassin økir útreiðslurnar til fólkapensjón sera nógv, fær landskassin ein part av útreiðslunum innaftur í landsskatti. Ein onnur ávirkan er, at kommunurnar fara at fáa sera stórar hækkingar í kommunuskattinum, tí landskassin økir útreiðslurnar til fólkapensjón. Fyrisitingin hevur tí gjørt útrokningar av, hvussu nógv landsskatturin skal hækka og

kommunuskatturinn skal lækka, so kommunurnar hvørki eru betri ella verri fyri aftaná umleggingina.

## Kap. 2 – Avleiðingar av uppskotinum

Landskassin ber byrðuna av, at fólkapensjónsupphæddirnar verða hækkaðar. Tá atlit er tikið til broyttar móttrokingarreglur fyri fólkapensjónina, verður mett, at pensjónsútreiðslurnar hjá landskassanum skulu hækka 145 mió. kr. Øktu pensjónsútreiðslurnar føra so í øðrum lagi til, at skattainntøkurnar hækka. Mett verður, at landsskattainntøkurnar vaksa 82 mió. kr., kommunuskattainntøkurnar vaksa við 84 mió. kr., og kirkjuskattainntøkurnar vaksa við 2,5 mió. kr.

Netto verða útreiðsluøkingin og skattainntøkuvøksturinn sum víst í talvuni niðanfyri:

	Pensjónsútreiðslur (mió. kr.)	Skatta inntøkuvøkstur (mió. kr.)	Netto (mió. kr.)
<b>Landskassin</b>	-145	82	-63
<b>Kommunur</b>		84	84
<b>Kirkjan</b>		2,5	2,5
<b>Almennir kassar, tils.</b>			<b>23,5</b>

Ætlanin við hesum uppskoti er at taka meirinntøkuna hjá kommununum og kirkjukassunum inn aftur til landskassan. Við at hækka landsskattaprosentini við einum prosent færlandskassin umleið 80 mió. kr. í meirinntøku.

Heitt verður á kommunurnar um at lækka kommunuskattaprosentini við einum prosent. Við hesum minka inntøkurnar hjá kommununum við umleið 80 mió. kr.

Við sama búskaparlíga virksemini fær landskassin ein lítlan inntøkumiss, meðan kommunurnar fáa ein lítlan inntøkuvinning.

Orsakað av, at pensjónsútreiðslurnar vaksa so nógv, fara eisini kirkjukassarnir at fáa ein inntøkuvøkstur. Vøksturinn verður mettur til umleið 2,5 mió. kr.

Miðal kirkjuskattaprosentið er í 2010 0,66 prosent. Heitt verður á kirkjuráðini um, at lækka kirkjuskattin við í meðal 0,03 prosent. Um hetta verður gjørt, so verður inntøkan kirkjukassunum óbroytt.

Skatturinn hjá einstaka skattaborganum verður óbroyttur, um landsskattaprosentini verða hækkað eitt prosent og kommunuskattaprosentini verða lækkað eitt prosent.

Um kirkjuráðini lækka skattaprosentini við 0,03 prosentum, so minkar skatturinn hjá skattaborganum samsvarandi.

	Fyri landið/landsmyndugleikar	Fyri kommunalar myndugleikar	Fyri pláss/øki í landinum	Fyri ávísar í samfelagsbólkar/felagsskapir	Fyri vinnuna
Fíggjarligar/búskaparligar avleiðingar	Ja	Ja	Nei	Nei	Nei
Fyrisitingarligar avleiðingar	Ja	Ja	Nei	Nei	Nei
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar				Nei	

**Kap. 3 – Serligar viðmerkingar**

**Til § 1**

Við uppskotinum verða skattaprosentini í ásetingarlógini hækkað við einum prosent, so landsskattainntøkurnar økjast. Samstundis verður heitt á kommunurnar um at lækka kommunuskattaprosentini við einum prosent, so kommunuskattainntøkurnar lækka.

**Til § 2**

Lógin kemur í gildi 1. januar 2010.

Á Løgtingi, 7. juli 2010

**Annita á Fríðriksmørk**  
løgtingskvinna

**Bergtóra Høgnadóttir Joensen**  
løgtingskvinna

**Bjørn Kalsø**  
løgtingsmaður

**Hans Pauli Srøm**  
løgtingsmaður

**Helgi Abrahamsen**  
løgtingsmaður

**Jákup Mikkelsen**  
løgtingsmaður

**John Johannessen**  
løgtingsmaður

**Karsten Hansen**  
løgtingsmaður

**Kári P. Højgaard**  
løgtingsmaður

**Óli Breckmann**  
løgtingsmaður